
अकादेमीचे वतीन... 


“कोंकणी ब्रेल' पुस्तक उजवाडाक हाडटा आसताना अकादेमीक, एका वेगळ्या 
विशयावयलें पुस्तक कोंकणींत हाडिल्ल्याची खोस भोगता. त्याच बरोबर अकादेमीक- 
खंतूय भोगता, कोंकणी ब्रेल ह्या विशयाचेर आमची नदर खूब उसरां गेली. 

200] चे जनगणनेप्रमाण गोंयचे ।3 लाख 47 हजार 668 लोकसंख्येत ].2% 
लोक अपंगूळ आसात. म्हणजेच गोंयांत एकूण अपंगूळ लोकांनी संख्या ।5 हजार 749 
इतली आसा..तातूंत | हजार लोक भेरे आसात, | हजार 868 लोक मोने जाल्यार 3 
हजार 578 लोक मानसिक नदरेन अपंगूळ आसात. गोंयांत चडान चड लोक पायांनी 
अपंगूळ आसा आनी तांची संख्या 4 हजार 9।0 इतली आसा. तांच्या फाटोफाट 
कुड्ड्यांचो आंकडो आसा. गोंयांत 4 हजार 393 लोक कुड्डे आसात. ही संख्या अदिकूय 
आसूंक शकता कारण कुटुंबांतलें अपंगूळपण लिपोवपाची वृत्ती समाजामदीं आसा. 

लुईस ब्रेल नांवाचो फ्रान्साचो मनीस तीन वर्सा पिरायेचेर दोळ्यांत एक धारेची 
वस्तू रोमून कुडूडो जालो. ताका शिक्षणाची भोव आवड आशिल्ली. ताणेंच कुड्ड्यांखातीर 
ही लिपी सोदून काडली. ।862 वर्सा सावन इंग्लीश ब्रेल म्हणून तिका नामना लाबली. 
भारतांत ।990 वर्सा सावन कुड्ड्यांक शिकोवपाखातीर ब्रेलचो वापर जावपाक लागलो. 
मागीर ऊर्दू, हिंदी, तमिळ, मराठी, गुजराती, बंगाली, कन्नड आदि प्रादेशिक भाशांनी 
ब्रेलचो वापर जावपाक लागलो. 

- गोंयांत ।983 पासून नॅशनल असोसियेशन फॉर न्लायंड संस्थेच्या गोंय फाट्याचे 
बतीन कुड्ड्यांक शिक्षण दिवपाचो वावर सुरू जालो. हो वावर खूब मंद गतीन चलता. 
हे संस्थेकडेन उमेदी आनी सेवाभावी कर्मचारी, प्रचारक आसात पूण तांचेलागीं आशिल्लीं 
साधना सामकींच उणीं आसात. 

हे संस्थेकडेन संबंदीत आशिल्ली शिक्षिका श्रीमती धनश्री जाबावलीकार जेन्ना 
आपल्या पुस्तकाचे हातबरप घेवन अकादेमीकडेन आयली तेन्ना रोखडोच अकादेमीन हो 
प्रस्ताव स्वीकारलो. तिक्तेखातीर अकादेमीक हें पुस्तक उजवाडावपाची संद लाबली 
म्हणून अकादेमी तिच्या उपकारांत उरतली . हें पुस्तक तयार करता आसताना श्री. व्हिसेंत 
मौतेरो, नॅशनल असोसियेशन फॉर ब्लांयड संस्थेच्या गोंय फास्याचे अध्यक्ष श्री. रोजट 
मेंडोन्सा, श्री. आनंद गावडे आनी श्री. धर्मानंद जांबावलीकार हांचो खूब आदार लाबलो.. 
अकादेमी तांचे उपकार मानता. 

'कोंकणी ब्रेल' हें पुस्तक कुड्टयांक कोंकणींतल्यान शिकोवपाखातीर तयार केलां. 
तें कुड्ड्यांखातीर न्हय तर कुड्ड्यांक शिकोवप्यांखातीर. कुड्ड्यांक वाचपाखातीः 
कोंकणी ब्रेल लिपींत एक पुस्तक गोवा कोंकणी अकादेमी रोखडीच तयार करतली . 

पुंडलीक नायक 
अध्यक्ष 


नॅशनल असोसिएशन फॉर द ब्लायड 
गोंय राज्य शाखा 
कचेरी : सेकंड बायरो, तळावलीकार हॉस्पीटलाच्या फाटल्यान | 
सांताक्रुझ, तिसवाडी , गोंय 403 005, भारत 





अभिप्राय 
नदरेन दुबळे आशिल्ल्या लोकांखातीर गोंयांत 983 वर्सा नॅशनल असोसिएशन 
फॉर द ब्लायंड हे राष्ट्रीय संस्थेची एक शाखा उगडली. तेन्नासावन हे संस्थेन ह्या 
दुर्बळ घटकाखातीर वावर सुरू केलो. |8 ते 30 वर्सा पिरायेच्या जाण्ट्यांक एके 
सुवातीर हाडून तांकां वॉकेशनल प्रशिक्षण दितात जाका लागून तांकां खंयूय नोकरी 
मेळप शक्य जाता. 6 ते [8 वर्सा पिरायेच्या भुरग्यांक खंयच्याय लागींच्या शाळांनी 
धाडटात आनी तांचेखातीर प्रशिक्षीत शिक्षक तांकां प्रशिक्षण दिवपाक तांच्या घरा 
वतात. समान शिक्षणाचें तत्व आमी आपणायतात. 
कुङ्झ्यांखातीर आशिल्ले राष्ट्रीय संस्थेचे गोंय शाखेन गोयांत कुड्ड्यांखातीर 
एक केंद्र उबारपाचें थारायलां. सद्याक आसा तो जागो ल्हान आसा. कुड्ड्या 
लोकांखातीर ह्या केंद्रांत सवलती मेळटल्यो. हेरांक प्रशिक्षण दितनाच जाण्ट्यांक 
जायत्या वॉकेशनल धंद्याखातीर हातूंत प्रशिक्षण मेळटलें. तांचेखातीर उकतीं मैदानां 
आसतलीं. शाळांनी शिकपी भुरग्यांखातीर रावपाची सवलत दितले. हे सवलतीक 
लागून आमच्या शिक्षकांक भुरग्यांड चड वेळ दिवपाक मेळटलो . 
हैं केद्र जायमेरेन आमी प्रात्यक्षिक म्हण तरनाट्या भुरग्यांक आसा ते सुवातेंत 
रावपाची व्यवस्था केल्या. ह्या भुरग्यांक स्थानीक शाळेत धाडटात. प्रयोग यशस्वी 
थरला. सगळे भुरगे सगळ्या विशयांत पास तर जाल्याच पूण तांकां नंबरूय 
मेळळ्यात 
ब्रेल लिपीवयले हें पुस्तक गोवा कोंकणी अकादेमी उजवाडाक हाडटा हाची 
आमकां खीस भोगता. कोंकणी उलोवपी भुरग्यांक धनश्री जांबावलीकार हाणी 
बरयिल्ल्या कोंकणी ब्रेल' पुस्तकाचो खूब उपेग जातलो हाची आमकां खात्री 
आसा. 


रोजेन्दो मेन्डोन्सा 
अध्यक्ष, | 
नॅशनल असोसिएशन फॉर द ब्लायंड, गोंय राज्य शाखा 

खाशेले उपकार 


“कोंकणी ब्रेल' हें. पुस्तक तयार करपाक जाणी म्हाका आदार 
केलो तांचे हांव भोव उपकारी आसा. 

म्हाका आदार दिवपी म्हजे शिक्षक श्री. बेतू कवळेकार . 

म्हजे सहकारी श्री. आनंद गावडे, श्री. विसेंत ՎԱՎ, श्री. धर्मानंद 
जांबावलीकार, श्री. दिनेश सतरकार. 

नॅशनल असोसियेशन फॉर द օա» - गोवा, संस्थेचे अध्यक्ष 
श्री. रोजंट मेंडोन्सा तशेंच बाकीचे वांगडी. 

हेर बरें मागपी, डॉ. क्रिस्तोफर डिमेलो आनी श्री. रिचर्ड कायदो. 

पुस्तक उजवाड़ाक हाडपाची सगळी जबाबदारी आपणाकडेन 
घेवपी, गोवा कोकणी अकादमीचे अध्यक्ष श्री. पुंडलीक नायक आनी 
अकादेमीचे हेर वांगडी आनी कर्मचारी. 

सगळ्यांक देव बरें करू! 


- धनश्री धर्मानंद जांबावलीकार 





अपंगुळ कोण? 







मनशांत तुकां मनीसपण दिसना, फकत ताच्यो उणिवो दिसता 
तर... 





कुड्टो कोण? 






जर तुका तुजे भयणीन न्यायाखातीर मारिल्ल्यो आङ्ड्यो 
आयकूक येना जाल्यार... 
भेरो कोण? 






तूं तुज्या भावाकडेन मेकळेपणान उलोवंक शकना आनी तुमचे 
मदलो भेद पयसावंक शकना जाल्यार... 
मोनो कोण? 







जर तू लोकांच्या हक्काचे मागणेक पाठींबो दिवंक उबो रावना 
जाल्यार... 






थोंटो कोण? 






तूं दुसऱ्यांचे मन वळखूंक शकना जाल्यार 
मानसिक अपंगूळ कोण? 






हें तुजे दुबळेपण न्हय तर तुज्यांतली 
व्हडांतली व्हड अपंगूळ वृत्ती. 






कोंकणी ब्रेल विशीं बरयताना... 


कार्लिन धा वर्साचे एक ल्हान भुरगें. अपंगूळ आशिल्ल्यान जिवितांत 
सामकें बेजारिल्लें. सामकें हुशार, पूण नदर उणी आशिल्ल्यान फुडलें 
सारखें दिश्टी पडना. पुस्तकांतलीं अक्षरा वाचपाक वा बरोवपाक जमना 
म्हण तें निरशेल्ले, घरची परिस्थिती बरी आसून लेगीत कांयच फायदो 
नासलो. 

ब्रेल ही स टिंबाची कला. ती आमी खंयचेय भाशेंत उपेगाक हाडूंक 
शकतात. ब्रेल ही एक कला आसा आनी ती नदर उणी आशिल्ल्या वा 
कांयच दिसनाशिल्ल्या भुरग्याखातीर आसा. 

हांव जेन्ना ह्या कार्लिनाक मेळळें तेन्ना हांवें ताका ताच्या जिवितांत 
ब्रेलाचें म्हत्व किते ते सांगळे. पूण तें त्या संबदान कितेंच आयकूक तयार 
नासले. ताका ब्रेल म्हळ्यार दोळ्यांमुखारच नाका. तेन्ना म्हाका दिसले, 
हाची जीण सुदारतलें जाल्यार हाका ब्रेल शिकोवकूच जाय. हाका साक्षर 
करूकूच जाय आनी आवयभाशेंत शिकयत जाल्यार भुरगें बेगीन शिकतले. 
पूण आमचे कोंकणी भाशेंत ब्रेलांत कांयच साहित्य ना. देखून हांवें 
कार्लिनासारख्या नदर उणी आशिल्ल्या भुरण्यांखातीर कोंकणी अक्षरां 
ब्रेलांतल्यान बरोवपाचें थारायलें. 


कोंकणी ब्रेल 

घटनेत आमकां समानतेचो अधिकार दिल्लो आसा. सगळ्यांक समान 
शिक्षण घेवपाचो अधिकार आसा. पूण एक कुङ्डो भुरगो हें शिक्षण कसो 
घेतलो? ताकाय दिसता आपणे खूब शिकचें, ՎԱՎ, ՎԱՎՀ. पूण 
कुङ्डेपणाक लागून ताका शिकपाक मेळना. आमी ताका ताची ही इत्सा 
पुराय करपाक मदत करपाक जाय. तेखातीर ब्रेल हें एक बरें साधन जावं 
येता. आनी तें ताचे आवय भाशेंत आसल्यार शिकपाक चड सोपें जाता. 


कोंकणी ब्रेल ] 


आमच्या कुड्ड्या गोंयकार भाव-भयणांक शिकोबप हैं आमी आमचें 
कर्तव्य मानूंक जाय. पूण कोंकणींतल्यान ब्रेलांत कांयच साहित्य ना. 
भारतांतल्या हेर भासांनी थंयच्या कुड्ड्या मनशांखातीर ताणी साहित्य 
तयार केलां. हिंदी, मराठी, कोंकणी ह्या देवनागरी भाशेंतल्या अक्षरांत 
जसो चड फरक ना तसोच ब्रेलांतूय ट्या अक्षरांभितर कायच फरक ना. 
कित्याक तर ब्रेल ही भास उच्चाराचेर भर दिवन तयार केल्ली आसा. 
फकत हिंदीत 'ळ' ह्या अक्षराचो उपेग करिनात. 

जेन्ना गोंयकार ह्या नात्यान आमी कोंकणीचे स्वतंत्र अस्तित्व मानतात, 
तेन्ना आमी कुड्ड्यांखातीर ब्रेलातय कोंकणी साहित्य तयार करपाक जाय. 
तांकांय वाचपाक बरोवपाक येवपाक जाय. तेन्नाच आमच्यांनी म्हुणूक 
येता, गोंय शंबर टक्के साक्षर जाला. 

असलें साहित्य बरोवपाक लोकांनी मुखार सरचें आनी तांकां मदत 
जावंची म्हण ब्रेलाची एक जाणकार ह्या नात्यान हांव कोंकणीची मुळाक्षरा 
ब्रेलान कशीं आसतलीं तें ह्या पुस्तकांतल्यान लोकांमुखार दवरपाक सोदतां. 
तशेच ՀՀ ह्या पुस्तकांत ब्रेल' हाचीय म्हायती दिवपाचो यत्न केला. 


ब्रेल : एक आर्विल्ली कला 

ՀԹ आसून कुड्डेपण आयिल्ल्या भुरग्याक शिकोवपाची आनी साक्षर 
करपाची ही एक आर्विल्ली कला. ही कला कुड्ड्या भुरण्यांमेरेन टिंबाच्या 
रूपान पावं येता. 

स टिंबाचें एक बॉक्स आसता. ह्या (शुन्याचो) टिंबांचो उपेग 63 
तरेन करू येता. ब्रेलाच्या स्वभावाप्रमाण तीं टिंबां तीन गटांनी विभागल्यांत. 
गट -], गट-2, गट-3. 

-լ 

ब्रेलाच्या प्रत्येक अक्षराक ताचें म्हत्व दिल्लें आसा. गट-। ह्या 
गटांतलीं अक्षरां अशा भुर्यांपुरती मर्यादीत आसात, जांकां ब्रेल भाशेची 
म्हायती ना वा जांकां ब्रेल भाशेची जाणविकाय ना. ज्या भुरग्यांक ब्रेल 

अक्षरां बरोवपाची आवड आसा तांकां गट- | हातुंतलीं ब्रेल अक्षरा शिकोवपाक 
जाता. नेण्टो वा जाण्टो जो स्वताखातीर वावुरता वा जगपाचो यत्न कता 
ताका गट-]। भाग शिकोवपाक जाता. 
गृट 2 

मोट्या वा लांब अक्षराचो मोटवो भाग, जो भाग पयल्या गटांतल्यान 
निर्माण जाता. जशें प्रिफेक्स, सर्फेक्स उच्चार, जोडटी अक्षरा हीं गट-2 
च्या भुरग्याखातीर आसात. भुरग्याखातीर गट-2 ल्हान-ल्हान उतरांचो 
आसता. शाळेच्या भुरग्याखातीर बरयिल्लीं पुस्तकां गट-2 चेर आदारून 
आसतात. 
गट -3 

ब्रेलाच्या ट्या गटाचो उपेग व्हि.आय.सी. लोक चडशे उपेगांत 
हाडिनात. कित्याक तर ह्या गटाची तरा मातशी वेगळी आनी कठीण आसता. 
ब्रेल भाशेचो हो भाग मातसो घुस्पागोंदळाचो आसता आनी जाची मांडणी 
कमीत कमी (शॉर्ट हॅन्ड) तरेन करूक येता. 

जे कोण थोडे जाणकार आसात ते शुध्दलेखन घेतना वा कित्याचीय 
नोंद करतना, मिटींगाच्या वेळार ब्रेल अक्षराचो उपेग करतात. 

ब्रेल अक्षरां वाचप आनी ब्रेल अक्षरां शिकप म्हणल्यार एक कला 
आत्मसात करप. भाशेचेर प्रभूत्व वाडोवप. व्हि.आय.सी. वाचपाचो परिणाम 
भुरग्यांच्या भितरल्या अव्ययांचेर जाव येता. भुरग्यांच्या शिक्षणाचेरूय कांय 
परिणाम जाव येता. खबरेपत्रां वाचप, काणयांचीं पुस्तकां वाचप, शब्दकोशाचो 
उपेग करप हें सगळें केल्यार संसाराची जाणविकाय भुरग्यांक जाव येता. तीं 
हो सगळो संवसार बरे तरेन समजूंक शकता. 

दर एकल्याची संवसार पळोवपाची नदर वेगळी आसता. जे नदरेन तो 
जगाकड़ेन पळयता तेच भाशेन तें ताका दिश्टी पडटा. स्वताचे क्षमतेप्रमाण 
आनी स्वताच्या विचाराच्या आदाराचेर तो संवसाराचो सराव घेता. 

ब्रेल ही एक अशी कला आसा, जी दरेका कुङ्ड्यान जाणां जावंक 
जाय. ह्या संवसारात थोड्यांक दोळे आसून कुड्डेपण भोगता. ब्रेल ही कला 

दरेका अपंगूळान शिकल्यार तांच्यानी आपणामदली आनी समाजामदली 
पोकळी भरून काडू. येता. ब्रेल भाशेंतल्यान तो दुसच्याक आपल्या मनांतल्यो 
भावना कळोवंक शकता आनी आपल्याक आयिल्ल्या कुड्डेपणाचेर विसर 
घालूंक शकता. थोड्या खिणापुरतो काय जायना पूण तो आपूण कुङ्डो हैं 
विसरूक शकता. 

ब्रेल वाचप हें एक अजाप न्हय. हें शिकप कठीणूय न्हय तर सामकें 
सोपें. शिकोवपाची पध्दत जर सारखी नासत तर ही कला शिकपाक कठीण 
जावं येता. शिकोवपाची रीत सारखी आनी वेवस्थीत (मॅथोडीकली) आसूंक 
जाय. जाल्यार शिकप सामकें सोपें. 

ब्रेल शिकपी कुड्ड्या भुरग्यांक तरेकवार पुस्तकांची म्हायती दिवपाक 
जाय. अणभव आशिल्लीं पुस्तकां वाचपाक दिवंक जाय. ब्रेल लिपीवशीं 
म्हायती सांगपाक जाय. ताका शिकपाच्या कामांत उमेद हाडपाक जाय. ब्रेल 
वाचन करचे आदीं वा शिकचे आदीं पयलें उतर भुरग्याक शिकयतना तें ताचे 
वळखीचें आसूंक जाय. देखीक भुरग्याच्या नांवाचें उतर आसूं येता. त्या 
उतराची ताका म्हायती दिवंक जाय. भुरग्याक ताचें बोट ते खुणेचेर दवरूक 
सांगूक जाय. उतर वाचूक सांगूंक जाय. शिक्षकान भुरग्याक सांगपाक जाय हें 
दाबिल्ले उतर तुज्याच नांवाचें आसा. हें आयकतकच ताच्या मनांत विश्वास 
निर्माण जाता. ताका उमेद येता आनी शिक्षक कितें उलयता हाची ताका 
सवंय जाता. 


भारतात ब्रेल विद्येचो जल्म... 
संवसारांत खंयच्याय समाजांत कुड्डो मनीस आसचोच ना अशें 
म्हणपाक जावचें ना. एका समाजापरस दुसर्‍या समाजात (राष्ट्रामदीं) ताची 
टक्केवारी (%) कमी आसत, तरीपूण समाज कुड्डयाविणें ना. 
थोड्याच राष्ट्रांनी हें कुड्डेपण ना करपाखातीर फुडाकार घेतिल्लो आसा 
आनी फ्रान्स हैं राष्ट्र सद्या ट्या कामांत पयले लागता. सगळ्या राष्ट्रांचो 
उद्देश इतलोच, कुड्डयांनी आपलें स्वताचे अस्तित्व वाडोवंचें. खंयच्याय 

कामांत बुध्दीचो वापर करचो आनी शिक्षणाच्या मळार नांव जोडचें. स्वता 
काम शिकचें. कामाचे बाबतींत स्वता जावन फुडें येवंचें. ही मनिसपणाची 
जाणविकाय कुड्ड्यांक करून दिवपाक फ्रान्स देशाक भोवमानाचें स्थान 
फावो जाता. 

आज सगळ्या संवसारांत शिक्षण सोंपें जावंचें आनी तें सगळ्या 
जमातींक मेळचें म्हूण सगळीं राष्ट्रां जतनाय घेतात. कुड्ड्यांखातीर ब्रेल 
भाशेचो वाचपाक आनी बरोवपाक उपेग करतात. 

सर लुईस हांणी सोदून काडिल्ली ही ब्रेल लिपी चड प्रमाणांत उपेगांत 
हाडटात. इंग्लेज भाशेन ब्रेल लिपीक एक नवी दिशा दिली आनी नवी रीत 
तयार केली. ती 862 वर्सासावन एक नवो दर्जो घेवन आयली आनी 
परजळीत जाली आनी दर्जेदार इंग्लीश ब्रेल म्हण लोक वाखाणूक लागले. हो 
दर्जो यस्‌.आय्‌.डी. (Տ5լք) मेळोवपाखातीर एक इंग्लेज दोतोर टि. आर. 
आर्जीनेज हाका मान फावो जाता. भारतांत हे भाशेचो उपेग ]890 वर्सासावन 
कुड्ड्यांक शिकोवपाखातीर करूंक लागले. 


ब्रेल लिपीचे (विद्वान) जाणकार 

।. ऊर्दु आनी हिंदी भाशेंतल्यान - शरीफ ब्रेल 

2. तामिळ - आस्वीक 

3. मराठी आनी गुजराती - निलकांतराय ब्रेल 

4. ओरैयेटल ब्रेल 

5. बंगाली - शाह ब्रेल 

6. कन्नड - निलकांतराय ब्रेल जी फुडें म्हैसूर ब्रेल म्हण फामाद जाली. 

दर एका स्कुलात ब्रेल बरोवपाची आनी शिकोवपाची आपआपली 
पद्धत आसली. तांची बरोवपाची शैली वेगळी आसली. स्कुलामदीं समांतरपणां 
नासलीं. एकूच तरा नासली. ताका लागून एके शाळेतल्यान भुरग्यान बरयल्ली 
ब्रेल दुसर्‍या शाळेतल्या भुरग्याक समजनाशिल्ली. भुरगीं त्रासांत पडटालीं. 
दुसरी गजाल म्हळ्यार पुस्तका छापप कठीण जातालें. आनी तीं म्हारगूय 

आसतालीं. हो त्रास ना करपाखातीर आनी सगळ्यांमदीं एकसारखेंपण हाडूंक 
भारत सरकारान 94] वर्सा एक समिती स्थापन केली. हे समितीन आपलो 
अहवाल 94 वर्सा सरकाराकडेन सोंपयलो. माथाळो आसलो एकेच 
तरेची ब्रेल उतरां बरोवप.' तरी लेगीत ह्या अहवालांत कांय चुको आशिल्ल्या 
कारणान तो अहवाल रदूद केलो. 

हाका धरून प्राध्यापक हुमायून कबीर, उपसंचालक, भारतीय शिक्षण 
संस्था हांणी मुख्य संचालक (युनेस्को) हांकां एक पत्र बरयलें. सांगपाक, 
आख्या संवसारांत एकच ब्रेल लिपी (अक्षरा) आसचीं. आनी लिखाणूय 
एकेच तरेचें आसचें. ह्या बोर्डान आपले बसकेंत खूब चर्चा केली आनी 
अहवाल तयार करपाक सर क्बुदा मागानी हांची नेमणूक केली. हे समितीन 
Լ949 ते 95 मेरेन खूब फावट चर्चा केली. आनी शेवटाक ब्रेल बरोवपाची 
एक नवी पद्धत सोदून काडली. हे तरेन भारतीय ब्रेलाचो जल्म जालो. जी 
भास भारतीयांक (कुड्ड्यांक) खूब उपेगाची जाली. जाचो उपेग ]4 भाशांनी 
केलो. 

सकयल दिल्ल्या मुख्य शिक्षण जाणकारांनी हे समितींत भारत देशाचें 
प्रतिनिधित्व केलें. 

լ. प्रा. सुनिल के. चटर्जी - प्रमुख भाशेचो मुखेली. 

2. श्री. लाल अडवाणी - कुड्ड्यांखातीर निर्माण केल्ले खाते, भारतीय 

शिक्षणीक केंद्र. 

3. श्री. पी. यम. अडवाणी - समितीचे वांगडी 

4. श्री. आर. यम. आलपयव्हाल - मुंबई समितीचे वांगडी 

हे सगळे जाणकार एकठांय जाले. खूब चर्चा केली. समतोलपणा 
समजून घेतल्या उप्रांत इंग्लेज हें ब्रेल भाशेचें माध्यम थारावन उच्चाराचेर भर 
दिवन तांणी ब्रेलची निर्मिती केली आनी भारतीय ब्रेलचो जल्म जालो. 
भारतीय इतिहासांत एक नवें पर्व सुरू जालें. 

युनेस्को संस्थेन आपल्यो कांय सुदारीत सुचवण्यो करून भारत 
सरकाराकडेन धाडल्यो. |952 वर्सा सावन भारतीय ब्रेलाचो वापर सगळ्या 

कुड्ड्यांच्या स्कुलानी करपाक लागले. 

भारतीय ब्रेलाचो सोद जाल्या उप्रांत भारतीय शाळांनी सगळ्याक 
एकेच तरेंची ब्रेल भास वापरूक लागले. बरोवप एकेच तरेचें करूंक लागले. 
हें काम केल्या उप्रात पुस्तकां उजवाडावंक सोपें जालें. भारतीय ब्रेल आनी 
इग्लेज ब्रेल भाशेची समतोलपणा दिसपाक लागलीं. शिक्षण सोपें जालें 
आनी जायतीं कुड्डी भुरगीं शिकून शाणीं जालीं. 

आयज आख्या संवसारांत कोट्यांनी कुड्ड्या भुरग्यांनी शिकून आपलें 
गिन्यान वाडयलां. आपली पात्रता वाडयल्ली आसा आनी हेर समाजाच्या 
लोकांसारखी ती मानान आनी भौमानान जगपाक लागल्यात. 

ह्या स टिंबानी (डॉटस) कुड्ड्या भुर्याचें गिन्यान वाडयलें. उदरगतीचो 
रस्तो दाखयलो. साक्षर जावंक शिकयलें. हें व्हड काम करतल्या लुईस ब्रेल 
हाका खच्यानीच सलाम करपाक जाय! 


प्रत्यक्षांत ब्रेल शिकप 

कुड्टेपण आयिल्ल्या भुरग्यांक शिक्षण दिवप खूबच कठीण. तेखातीर 
शिक्षकान खूब मेहनत घेवपाक जाय. शिक्षक प्रशिक्षित आसूंक जाय. ताका 
विशयाची म्हायती आसूंक जाय आनी ब्रेलाचें गिन्यान आसूंक जाय. 
कलाकृतीचो उपेग, वर्गाच्या भायर जें काम जाता तातूंत लेगीत शिक्षकाचें 
सहकार्यं आसूंक जाय. ब्रेल वाचप आनी बरोवप करताना वेगवेगळ्या वस्तूंचो 
(१५) उपेग करपाक जाय. आपणे स्वता काम करपाक जाय आनी कामाची 
प्रगती कशी जाल्या हांचो ताणें नियाळ करपाक जाय. स्वता दिसान दीस 
नवीन जीण जगपाची कला आपणावक जाय. हें काम करताना शिक्षकान 
भुरग्यांखातीर खूब वेळ दिवपाक जाय. शिक्षकांखातीर जेन्ना ट्रेनिंग आसता 
तेन्ना तांणी कुड्डेपण आयिल्ल्या भुरग्यांवांगडा वावरूक जाय. तांच्या आदारान 
कुङ्झ्या भुरग्यांक खूबच मार्गदर्शन जांव येता. 

ब्रेल वाचप 
सादया मनशान ब्रेल वाचन करप म्हव्व्यार एक अजापूच. पूण फिशाल 


जाणकारांचें मत अशें, ही विद्या खाशेले रितीन आत्मसात करू येता. सोद 
अशें दाखोवन दिता, आमच्या बोटांच्या तेमशेक एक खाशेले नेर्व आसता 
जाचो उपेग हात लावन करू येता आनी जाका लागून आमकां बोध जाता. 
ब्रेल भास सारखी वाचतलो जाल्यार बोटांनी मातसो मशिनाचो भाग 
दाबल्यार पेपराचेर आमकां भुरग्यांक कसली गरजेची म्हायती मेळ्ळ्या तें 
कळटा आनी ब्रेल बरयतना कसल्यो चुको जाल्यात तेंवूय कळटा. 
ब्रेल सेलाचो वाटार 6 मि.मि. » 3.6 मि. मि. आसता. ब्रेल भास 
शिकपाखातीर थोडिशी म्हायती आसूंक जाय. जाका ब्रेल मॅकानिझम' अशें 
म्हणटात. ब्रेल मॅकानिझम' म्हळ्यार हाताच्या बोटाचो ब्रेल मशिनाचेर 
सहज तरेन केल्लो वापर. ब्रेल मशिनाची संवय नासत जाल्यार अक्षरां 
वाकडीं तिकडीं पडटात. भुरगीं फसतात आनी वाचप सवकासायेन जाता. 
बरे तरेची ब्रेल मॅकानिझम' शिकपाखातीर उंचेल्या दर्जाचें पुस्तकी ՎԱՎ 
भुरग्यानी करपाक जाय. 
ब्रेलाचे टिंब (डॉट्स) कोंकणी आनी इंग्लेज अक्षरांखातीर 
टिं-] ७ ७ टिंब-4 
टिंन-2 ७ ७ टिंब-5 
टिंन-3 ७ ७ टिंब-6 
भारतीय ब्रेल वा प्रादेशीक भासांनी बरयिल्ली ब्रेल ही मूळ इंग्लेज 
ब्रेलचेरूच आदारून आसा. आंकूड केल्लें इग्लेज Ջա उतर केन्ना केन्नाय 
एक सार्दै उतर म्हूण प्रादेशीक भाशेंत वापरतात. कित्याक तर इंग्लेज भाशेंतल्या 
26 उतरांपरस प्रादेशीक भाशांनी उतरांचो आसपाव चड आसता. 


हात दवरपाची तरा... 
Լ984 वर्सा जयारोझ हिणें ब्रेल वाचन 65 तरांनी कशें करप हाचो 
प्रयोग कुड्ड्या भुरग्यांचेर केलो. ब्रेल ही एके खास पध्दतीन शिकोवपाक 

जाय हैं ती जाणा आसली. दोनूय बोटांचो आदार घेवन ब्रेल वाचप करूक 
जाय. बोटांचो वापर ल्हवू करूंक जाय. टिंब पुसून वचचेंना हाचेर भर 
दिवपाक जाय. जेन्ना उजवो हात ब्रेल लायनीचेर चलता तेन्ना दावो हात 
` उजव्या हाता फाटल्यान येवपाक जाय. जेन्ना उजवो हात ब्रेलाचे सोंपते 
लायनीर पावता तेन्ना दाव्या हातान ब्रेल लायन सांसपूक जाय आनी वाचूंक 
जाय आनी नवी दुसरी ओळ वळखूंक जाय. मागीर उजवो हात जो उजव्या 
कोनशाक आसता तो पयले लायनीचेर डायगोनाल रितीन दाव्या हाताकडेन 
हाडपाक जाय. भुरगीं आपलेपरीन आगळ्यो वेगळ्यो तरा वापरून वाचनाचो 
उपेग आपल्या जिवितांत करतात आनी तांणी आपणायिल्ली रीत अमान्य 
करप हें सारखें न्हय. तांकां वाचनांत उत्तेजन दिवपाक जाय. 


ब्रेल वाचूक शिकोवप... 

शिक्षण घेवप ही एक कला आनी शिकोवप हिवूय एक कलाच. 
एकाच नाण्याची दोन रूपां. जाका कुड्डेपण आयलां त्या भुरग्याक तरेकवार 
पुस्तकां आनी तांचो वापर हांचे विशी म्हायती दिवप चड गरजेचे. वेगवेगळे 
तरेचीं क्रमीक पुस्तकां आनी हेर पुस्तकां हांचें म्हत्व भुरग्यांमुखार दवरपाक 
जाय. ब्रेल वाचप करचे पयली प्रात्यक्षिकांतल्यान ताचें गिन्यान वाडूंक जाय. 
तशें करतकच ताच्या हातांच्या बोटांमदीं संवेदना निर्माण जातली. 984 
वर्सा श्रीमती आकामादेवी हिणें सांगला, कुड्ड्या भुरग्यांमदी हातांनी सांसपून 
जाणा जावन घेवपाची तांक निर्माण करपाक जाय, तेन्नाच ताचेमदीं 
इद्रियातल्यान वाचपाची आवड निर्माण जावंक पावतली. इंद्रियांचो चडान 
चड उपेग वा काम केल्यार ब्रेल ՎԱՎ भुरग्यांक सोपें जातले. तेखातीर 
भरपूर हालचाली करपाची गरज आसा. 


ब्रेल बरोवप... 
ब्रेल बरोवपाखातीर वेगवेगळ्या प्रकाराची सामुग्री वापरतात. ब्रेल 
पाटयेचो उपेग सुदारीत राष्ट्रांनीच जाता. ज्या भुरग्याक मशीन विकतें घेवंक 

तांक आसा तें ब्रेल «ՀՎ मशीन विकतें घेता. पूण मशिनाचें चड मोल 
आशिल्ल्या कारणान सगळ्यांक तें विकतें घेवप शक्‍य ना. आनी देखून 
सगळ्या भुरग्यांक ताचो फायदों जावंक पावना. पाटी आनी स्टायलूस 
हातूंतल्यान बरयल्ल्या उतराचो असो भास जाता, उतर सकल्यान वता. तर 
ब्रेल मशिनांतल्यान बरयिल्ले उतर उठवता. तरी पूण दोनी सामुग्रीन बरयिल्लीं 
उतरां तशींच आसतात. पाटयेर स्टायल्सान बरयतना टिंब पाटयेच्या उजव्यान 
ते दाव्यान दाबूंक जाय. आनी उपरांत पेपर दुसरे वाटेन घुवडावन दाव्यासान 
उजवेकडेन वाचपाक जाय. हें पळोवपाक विचित्र दिसता. पूण चडशीं कुड्डी 
भुरगीं ही तरा आपणायतात. पाटी आनी स्टायल्स हाचेर बरोवपाची कला 
चड़ गरजेची. हेर गरजेच्या गजाली भशेन बरोवपाची कला हे विशीं म्हायती 
आसप चड बरी. 


स टिंबां - | 2, 3, 4, 5, 6 


एका सेलान पावत्या सुवातीनीं हीं टिंबां बरयिल्लीं आसात. भुरग्याक 
म्हायती आसूंक जाय सेल म्हळ्यार कितें, वा ब्रेल पाटी म्हळ्यार कितें? ब्रेल 
बरोवपाखातीर भुरग्याक सकयल दिल्ल्या गजालींची म्हायती आसूंक जाय. 

]. बोटांचे मेकळेपण 

2. बरी समजणी आनी स्नायूचेर ताबो 

3. ब्रेल शब्द वाचपाची तांक 

हैं बरेभशेन कळटलें जाल्यार प्रशिक्षणाची गरज आसा. 


ब्रेल बरोवप केन्ना सुरू करप 

ब्रेल बरोवप आनी वाचप हो विशय हाताळताना खंयचें यंत्र ह्या 
कामांत हाडपाचें हें जण एकल्यान मतींत दवरूंक जाय. मशीन वापरत 
जाल्यार काम बेगीन आनी सोपें जाता. पाटी आनी धाटणी वापरत जाल्यार 
कुडीच्या बळाचो खूब उपेग करचो पडटा. पाटी आनी धाटणी हाचेर हाताचो 
उपेग करप चड गरजेचें. पूण भुरग्याक पयलीं ही तरा कठीण लागता. ही तरा 

दुसर्‍या वर्सासावन सुरू करू येता. 

धाटणी जेन्ना हातांत घेता तेन्ना पयले बोट धाटणीचेर आसूंक जाय 
आनी दुसरीं बोटां धाटणीच्या शाफटाचेर दवरूक जाय. पाटी घट्ट जमिनीर 
वा मेजार दवरूक जाय. एका काटकोना सारखी (IN RIGHT ANGLE). 
सुरवेक भुरग्यांक हें कठीण लागतले. पूण ताका खबर आसूंक जाय आपणे 
पाटयेर कितें बर्यलां तें. तेखातीर ताका संवय जावक जाय. जीं उतरा, जी 
आकृती तीं तयार करतात ती ताका समजूंक जाय. हो एक गरजेचो मुदूदो 
आशिल्ल्या कारणान भुरग्यांक ब्रेल बरोवक, ब्रेल वाचूंक येता तेन्नाच 
शिकयतात. 


समजून घेवन ब्रेल बरोवप 

ब्रेल उतरां बरोवच्या पयलीं शिक्षकान भुरग्याक सुचोवणी करपाक 
जाय, तांणी सेलांतलीं वयलीं टिंबां «թթ जाय जीं ।,2,4,5 आनी मागीर 
सेलांतलीं सकयलीं टिंनां 2, 3, 5, 6. भुरग्याक तयार करपाखातीर सदांच हें 
काम करपाक जाय. तरेकवार टिंबां दाबूंक सांगपाक जाय. सामके सादे तरेन 
ब्रेल बरोवपाची मांडणी भुरम्याक दाखोवपाक जाय. उतरां तयार करपाची 
कला शिकोवपाक जाय. 

उतरांक गती येवचेखातीर दाव्या हातान ब्रेल बॉक्स हाताळपाक जाय 
आनी उजव्या हातान अक्षरां आदल्या सेलान दाबूंक जाय. धाटणी आनी 
दावो हात दोनूय सेलाचेर दवरूक जाय. हाचें मुख्य कारण, दावो हात 
दाखोवन दिता उतरां खंयच्या ब्रेल सेलांत आसात तीं. 

स्टायल्सान बरयतना तो परतून दवरूक जायना. ना जाल्यार ब्रेल 
पेपराक बुराक पड़पाची शक्यताय आसता. ही जतनाय घेतल्यारूच ब्रेल 
बरोवपाचें काम नितळ जाता. 


- धनश्री जांबावलीकार 

